


Kunsill Lokali



Local Council

L-GHASRI

MINUTI

Laqgħa tal-Kunsill Lokali Ta' l-Għasri

Is-Seba' Leġislatura

Laqgħa Nru. 68

L-Erbgħa 20 ta' Ġunju, 2018

Il-Kunsill Lokali Ta' l-Għasri ltaqa' fl-Uffiċċju Amministrattiv tiegħu li jinsab fl-indirizz Nru 6, Triq Dun Karm Caruana, GSR 1021, L-Għasri, Għawdex, Malta, fis-7:00 ta' filgħaxija.

Preżenti:	Dr Daniel Attard	- Sindku
	Sur Emmanuel Mintoff	- Viċi Sindku
	Sur Joseph Farrugia	- Kunsillier
	Sur Frank Formosa	- Kunsillier
	Sinjura Alexandra Maria Mifsud	- Kunsilliera

Assenti b'Apologija (skont Ordni Permanenti 14A (3):

n/a

Assenti:

n/a

Uffiċjal Preżenti:

Sinjura Rita Mifsud Attard	- Segretarju Eżekuttiv
----------------------------	------------------------

Is-Sindku Dr Daniel Attard ippresjeda l-laqgħa

68.1 Qari tal-ittri ta' apoloġiji.

68.1.01 Il-membri kollha huma prezenti u għalhekk m'hemmx ittri ta' apoloġiji.

68.2 Kunsiderazzjoni u approvazzjoni tal-Minuti 7-67.

68.2.01 Il-minuti tal-laqgħa numru 67 kienu tqassmu minn qabel u għalhekk ittiehdu bhala moqrija, ġew approvati unanimament u ġew iffirmati mis-Sindku u s-Segretarju Eżekuttiv.

68.3 Komunikazzjoni mis-Sindku u Korrispondenza.

68.3.01 *Talba għall-Mera.* Il-Kunsill ircieva talba biex titwahhal mera fi Triq ta' Għammar peress li hemm passagġ li meta tohroġ minnu ssib diffikulta biex tara t-traffiku. Il-Kunsilliera approvaw din it-talba. Is-Segretarja diġa hadet hsieb iggib permess minghand it-Transport Malta.

68.3.02 *Talba għall-bozza ġdida.* Il-Kunsill ircieva talba għall-bozza ġdida fi Triq il-Knisja. Il-Kunsilliera approvaw li tiġi nstallata bozza ġdida. Għalhekk is-Segretarja għandha tkellem lill-enginier dwar din it-talba.

68.3.03 *Cirkulari Numru SPI 6/2018 - Opportunitajiet ta' Xogħol tas-Sajf għall-Istudenti – 2018.* Il-Ministeru għall-Edukazzjoni u x-Xogħol (l-MEDE) qed jilqa' applikazzjonijiet minghand Dipartiment tal-Gvern, organizzazzjonijiet tas-Settur Pubbliku, Organizzazzjonijiet mhux Governattivi u l-Industrija Privata li huma interessati jingagġaw studenti biex jagħtu servizz fi proġetti speċifiċi, tekniċi, professjonali u amministrattivi u proġetti oħra maħsuba għall-komunita'.

68.3.04 *Cirkulari Numru SPI 7/2018 – Regolament Ġenerali dwar il-Protezzjoni tad-Data (General Data Protection Regulation - GDPR).*

68.3.05 *Ċirkulari Numru SPI 8/2018 – Premju Gieħ l-Artiġjanat Malti 2018. Kors ta' Tahriġ.* Għad-disa' sena, id-Dipartiment tal-Kummerċ fil-Ministeru għall-Ekonomija, l-Investiment u n-Negozji ż-żgħar nieda l-Premju Gieħ l-Artiġjanat Malti. L-applikazzjonijiet jagħlqu fit-28 ta' Ġunju 2018.

68.3.06 *Email minghand id-Dipartiment għall Gvern Lokali biex ifakkar Memo 8/2015-Ftehim Kollettiv Għall-Ħaddiema Klerikali tal-Kunsilli Lokali/Kumitati Reġjonali 2012-2016. Progression* wara 5 snin servizz minn *Assistant Principal Scale 11* għal *Scale 10*, u minn *Clerk Scale 15* għal *Scale 14*.

68.3.07 *Noti mit-Training fuq formuli tal-Environment & Resources Authority (ERA) dwar Waste Carriers, Consignment Permits and Consignments Notes.* Is-Segretarja attendiet kors dwar il-garr u rimi ta' skart goff. Biex il-Kunsill ikun konformi mar-regolamenti l-gbir ta' skart goff ser jibda jsir darba fil-gimgha (nhar

ta' Erbgħa – dan wara li sar konsultazzjoni mal-kuntrattur). Il-Kunsill ser jieħu ħsieb li l-formoli meħtieġa jkunu mimlijien kif suppost u jintbagħtu lil WasteServ kif ukoll lil ERA.

- 68.3.08** *Resurfacing ta' Toroq ifffinanzjati mill-Ministeru għal Ghawdex 2019.* Il-Kunsill irċieva email mingħand l-Assistent Direttur tax-xogħolijiet dwar toroq fil-lokalita' li għandhom bżonn resurfacing. Il-Kunsill ġie mitlub jissuggerixxi toroq biex jiġu nklużi fil-baġit għas-sena 2019. Il-Kunsilliera qablu li l-Kunsill għandu jitlob għal Triq Wied Sara u għat-tieni kisja ta' parti minn Triq il-Fanal u parti minn Triq Għammar (fejn għadhom b'kisja waħda).
- 68.3.09** *Cirkulari AKL 2018/057 – Laqgħa Plenarja 07/07/2018 – Tfakkira dwar il-laqgħa plenarja li ser issir nhar is-Sibt 7 ta' Lulju 2018 għall-membri tal-Kunsill.*
- 68.3.10** *Cirkulari AKL 2018/66 – Stqarrija għall-Istampa.* L-Assoċjazzjoni Kunsilli Lokali flimkien mad-Divizjoni għall-Gvern Lokali iffirmaw MoU mal-Istitut edukattiv Idea Leadership & Management Institute (ILMI). Dan biex ifasslu programm fuq livell MQF 7 għall-ħaddiema u membri eletti tal-Kunsilli Lokali.
- 68.3.11** *Cir. AKL 2018/67 – Proċedura Stabbilita ta' kif Kunsill japplika għall-Bus Shelter ġdid jew jirrapporta ħsarat.*
- 68.3.12** *Cir. AKL 2018/68 – Rapport – Sistema ta' Żvilupp li tħares l-interess ta' kulhadd.*

68.4 Twegibiet għall-Mistoqsijiet tal-Kunsillieri:

- 68.4.01** Il-Kunsillier Frankie Formosa ġibed l-attenzjoni dwar rimi ta' skart goff fi Triq tal-Galina. Is-Segretarja għandha tara li dan jingabar mill-kuntrattur.
- 68.4.02** Il-Kunsillier Joe Farrugia talab biex l-*area* ta' qabel in-niżla għall-bajja ta' Wied l-Għasri titranġa bil-konkos. Hu qal li din qeda perikuluża għall-vetturi. Ingibed l-attenzjoni li din l-*area* hija waħda sensitiva. Frankie Formosa ssuggerixxa li din l-*area* titranġa bit-turba u żrar u b'hekk ma jkunx hemm impatt ambjentali iżda titneħħa l-periklu għall-vetturi. Sandra Mifsud ma qablitx li jsir konkos f'din l-*area* u talbet li tittiehed votazzjoni. Is-Sindku talab li l-ewwel naraw jekk din l-art hux privata u jekk le, jkun imbagħad jista' jsir xogħol fiha. Ingibed l-attenzjoni dwar nuqqas ta' fondi għal xogħol f'dawn l-inħawi. Għal issa ma ttieħditx votazzjoni dwar din il-materja.

68.5 Rapport:

- 68.5.01** Approvazzjoni tar-Rapport ta' kull kwart – Jannar – Marzu 2018. Dan id-dokument kien diġa tqassam u għalhekk il-Kunsilliera kienu diġa rawh. Ma kienx hemm domandi dwaru. Il-Kunsill iddiskuta u approva unanimament dan ir-rapport.

68.6 Offerta għar-restawr tan-Niċċa.

- 68.6.01** L-offerta għar-restawr tan-Niċċa fil-Wesgħa Dun Ġuzepp Buttigieg dehret fil-gazzetta tal-Gvern. Din tagħlaq nhar it-Tnejn 16 ta' Lulju. Il-Kunsill għażel bord

ta' evalwazzjoni (li l-ismijiet tal-membri tat-tali bord ma jistgħux ikunu pubbliċi). Fost il-membri ser ikun hemm perit u avukat.

68.7 Xogħol fit-Toroq – Measure 4.3 u Toroq fil-Lokalita' Tiegħek.

68.7.01 *Measure 4.3* - Ix-xogħol tal-*main* tal-ilma u wara it-tqaxxir u kisi mill-ġdid ta' Triq Wied il-Għasri għandu jibda l-ġimgħa d-dieħla. Il-Kunsill qed jistenna l-permess mingħand l-Awtorita' ta' l-Ippjanar sabiex titwessa Triq il-Ġonna u wara jibda x-xogħol ta' tibdil tal-*main* u servizzi ta' l-ilma, tqaxxir u kisi mill-ġdid f'din it-triq ukoll.

Il-Kunsill talab għall-estenzjoni ta' żmien għal dan ix-xogħol li skont il-ftehim kellu jitlesta sad-29 ta' Ġunju. Il-Kunsill ingħata estenzjoni sal-bidu ta' Settembru. Irid ikun lest ix-xogħol u l-pagamenti kollha. Il-Kunsill għamel talba ukoll għall-“*advance payments*” sabiex ikun jista jibda jhallas il-kuntrattur meta jlesti parti mix-xogħol.

68.8.01 Toroq fil-Lokalita' Tiegħek - Il-Kuntrattur ta' Triq it-Tamar huwa l-istess kuntrattur li qed jagħmel Triq Wied il-Għasri. Il-Kunsill talab lil dan il-kuntrattur sabiex jibqa għaddej b'xogħol fi Triq it-Tamar u parti minn Triq il-Fanal meta hu jlesti Triq Wied il-Għasri peress li dawn it-toroq huma fil-vicinanza ta' Triq Wied il-Għasri.

Il-Kunsill qabel li x-xogħolijiet fi Triq San Pulpulju, Triq id-Dehra u Trejjet Dun Ġużep Cassar jibda f'Ottubru peress li s-sidien tal-propjeta ta' go dawn it-toroq talbu li fix-xhur tas-sajf ma jsirx xogħol għaliex il-propjetajiet huma kollha mikrijin lit-turisti.

68.8 Attivita' f'Settembru.

68.8.01 Is-Segretarja pprezentat diversi kwotazzjonijiet li gābret għall-attivita' ta' *Traditions: Wine, Olive Oil & Honey* li ser ssir nhar is-Sibt 22 ta' Settembru. Intagħzlu l-aktar kwotazzjonijiet vantaġġjuzi għad-dawl u *sound*. Intagħzlu wkoll l-*items* għall-*area* tat-tfal. Il-Kunsill irċieva konferma mingħand il-partecipanti: Kurt Calleja, Freddie Portelli u Cash & Band, kif ukoll mingħand San Bert Folk Group u Ta' Mena. Il-Kunsill talab u ser jiġi msellef il-palk u stands għal din l-attivita.

68.9 Kunsiderazzjoni u Approvazzjoni ta' l-Iskeda ta' Pagamenti.

68.9.01 Quddiem il-Kunsill tressqet l-iskeda ta' pagamenti nru 7-068 biex ikunu approvati mill-Kunsill. L-iskeda kif ipprezentatha giet aċċettatha mill-Kunsill. Kopja ta' din l-iskeda qed tinhemeż mal-minuti.

68.10 Mozzjonijiet.

68.10.01 Ma kienx hemm mozzjonijiet.

68.11 Tmiem tal-laqgħa u data tas-seduta li jmiss.

68.11.01 Il-laqgħa ntemmet fit-8:30 p.m. u ġiet aġġornatha għal nhar l-Erbgħa 18 ta' Lulju fis-7:00 p.m.

Konfermati, illum l-Erbgħa 20 ta' Gunju 2018

FFIRMATA

Dr Daniel Attard
Sindku

IFFIRMATA

Rita Mifsud Attard
Segretarju Eżekuttiv